

# ఆంధ్రప్రదేశ్ ప్రభుత్వము

## సంక్షిప్తి

రెవెన్యూ (విపత్తుల నిర్వహణ) శాఖ- 13వ ఆర్థిక కమీషన్ గ్రాంట్ కింద విపత్తు ప్రతిస్పందన నిమిత్తం సామర్థ్యపు పెంపు (సి.బి.డి.ఆర్) కార్యకలాపాల అమలు- నిజామాబాద్ జిల్లా విపత్తు నిర్వహణా కమిటీ - జిల్లా కలెక్టరు గారు సమర్పించిన ప్రాజెక్టు ప్రతిపాదనలో మొదటి విడతగా రూ. లక్ష - నిధుల విడుదల - ఉత్తర్వులు- జారీ.

రెవెన్యూ (విపత్తుల నిర్వహణ II) శాఖ

జి.ఓ.ఆర్డి.నెం.48

తేది:02.03.2013

ఈ కింది వాటిని చదువుము:-

- సూచిక :** 01. శ్రీ. అలోక్ చంద్ర, సంచాలకులు (ఎఫ్.సి.డి), ఆర్థిక మంత్రి త్వ శాఖ, వ్యయశాఖ, ఆర్థిక కమీషన్ విభాగము, లేఖ. నెం: ఎఫ్.23(32)/ ఎఫ్.సి.డి/2010, తేది: 05.10.2010
02. శ్రీ దేవ్ కుమార్, సంచాలకులు, ఎం.హెచ్.ఎ, డి.ఎమ్ విభాగం, లేఖ. నెం.34-3/2010/ఎన్.డి.ఎమ్-1, తేది: 15.02.2011
03. జి.ఓ.ఆర్డి. నెం.1789 ఆర్థిక (వ్యయ- రెవెన్యూ) శాఖ, తేది: 18-04-2012.
04. 13వ ఆర్థిక కమీషన్ గ్రాంట్ (XIII ఎఫ్.సి.జి) కింద విపత్తుల ప్రతిస్పందన నిమిత్తం సామర్థ్యపు పెంపు (సి.బి.డి.ఆర్) పై రాష్ట్ర కార్యవర్గ సమావేశం (ఎస్.ఈ.సి) 19.05.2012న ఏర్పాటు చేసిన సమావేశ వివరాల యొక్క అధికారిక వివరణ పత్రము.
05. జి.ఓ.ఆర్డి. నెం.175, రెవెన్యూ (డి.ఎమ్.II) శాఖ, తేది: 21.08.2012
06. జి.ఓ.ఆర్డి. నెం. 4366, ఆర్థిక (వ్యయ- రెవెన్యూ) శాఖ, తేది: 21-11-2012, (సవరించబడిన బడ్జెట్ విడుదల ఉత్తర్వు )
07. జి.ఓ.ఆర్డి. నెం.253, రెవెన్యూ (డి.ఎమ్.II) శాఖ, తేది: 05-12-2012
08. జిల్లా కలెక్టరు, నిజామాబాద్ వారి లేఖ సంఖ్య డి4 /4623/2007, తేది : 15-02-2013.

@@@

### ఉత్తర్వులు :-

విపత్తుల నిర్వహణ చట్టం, 2005 (డి.ఎమ్. యాక్ట్) కింద విశదీకరించిన మేరకు పాలనా యంత్రాంగంలో విపత్తు ప్రతిస్పందనను మరియు జిల్లా, రాష్ట్ర స్థాయి విపత్తుల నిర్వహణ ప్రణాళికల రూపకల్పనను మరింత మెరుగుపరిచేలా ఉపయోగపడేందుకు “విపత్తు ప్రతిస్పందన నిమిత్తం సామర్థ్యపు పెంపు (సి.బి.డి.ఆర్)” కార్యకలాపాల కోసం 13వ ఆర్థిక కమీషన్ (భారత ప్రభుత్వం) రూ.525 కోట్ల మేర గ్రాంట్ను దేశంలోని అన్ని రాష్ట్రాలు మరియు కేంద్ర పాలిత ప్రాంతాలలో ఇచ్చేందుకు సిఫారసు చేసింది. పైన పేర్కొన్న సూచికలోని ఒకటవ నిర్దేశము మేరకు ఆంధ్రప్రదేశ్ రాష్ట్రానికి 2010-11 సంవత్సరం మొదలుకొని ఏడాదికి రూ.6.00 కోట్ల చొప్పున అయిదేళ్లకు రూ.30.00 కోట్ల నిధులను గ్రాంట్ గా మంజూరు చేయడమైంది.

2. పై సూచికలోని 6వ నిర్దేశానుసారము, ఆర్థిక (వ్యయ-రెవెన్యూ) శాఖ రూ.6,00,00,000/- (రూ. ఆరు కోట్లు) మొత్తానికి బడ్జెట్ విడుదల ఆదేశములు (బి.ఆర్.ఒ) ను కమీషనరు, విపత్తు నిర్వహణ శాఖ, హైదరాబాద్, ఆంధ్రప్రదేశ్ వారికి జారీ చేసింది. దీనికి ట్రెజరీ నియంత్రణ, త్రైమాసిక నియంత్రణ ఉత్తర్వుల నుంచి సడలింపును ఇస్తూ 2011-2012 సంవత్సరానికి గాను XIIIవ ఆర్థిక కమీషన్ గ్రాంట్ కింద ఆంధ్రప్రదేశ్ రాష్ట్రంలో విపత్తు ప్రతిస్పందన నిమిత్తం సామర్థ్యపు పెంపు (సి.బి.డి.ఆర్) కార్యకలాపాల కోసం ఈ నిధులను జారీ చేయడమైంది.

3. ప్రభుత్వం, సంబంధిత విషయాన్ని క్షుణ్ణంగా పరిశీలించిన తరువాత, XIIIవ ఆర్థిక కమీషన్ గ్రాంట్ కింద ఆంధ్రప్రదేశ్ రాష్ట్రంలో 2011-2012 సంవత్సరానికిగాను విపత్తు ప్రతిస్పందన నిమిత్తం సామర్థ్యపు పెంపు (సి.బి.డి.ఆర్) కార్యకలాపాలు అమలు చేసేందుకు పైన సూచికలో పేర్కొన్న 7వ నిర్దేశము మేరకు రూ.6.00 కోట్ల (రూ. ఆరు కోట్లకు మాత్రమే) నిధులను [రాష్ట్ర విపత్తు ప్రతిస్పందన నిధి" (ఎస్.డి.ఆర్.ఎఫ్) నుంచి] మంజూరు చేసింది. 2010-2015 మధ్య కాలానికి సమ్మతించబడిన దార్శనిక ప్రణాళిక (పెర్స్పెక్టివ్ ప్లాన్) మరియు 2010-2011 నుంచి 2014-2015 మధ్య కాలానికి సమ్మతింపబడిన వార్షిక ప్రణాళిక మేరకు ఈ నిధుల మంజూరునకు పరిపాలనాపరమైన అనుమతులు మంజూరు చేయడమైంది.

4. డైరెక్టరు, ట్రెజరీస్ మరియు అకౌంట్స్ (డి.టి.ఎ) వారు తేది: 12.02.2013న జారీ చేసిన లేఖ.నం: ఈ.ఎన్.టి.నెం.జె3/2301/2012-13/1830/6458(ఎ), తేది:12-02-2013 ద్వారా, 2010-11 ఆర్థిక సంవత్సరానికి గాను రూ. 6.00 కోట్ల నిధులకు అధికారికపు అనుమతులను మంజూరు చేసినారు.

5. 2010-2015 మధ్య కాలానికి 13వ ఆర్థిక కమీషన్ ప్రతిపాదన మేరకు విపత్తు ప్రతిస్పందన నిమిత్తం సామర్థ్యపు పెంపుదల (సి.బి.డి.ఆర్) పథకం అమలుకు గాను నిజామాబాద్ జిల్లా కలెక్టరు గారు సూచన 8ను అనుసరించి తేది 15-02-2013 నాడు సమర్పించిన పథక ప్రతిపాదనలను పరిశీలించగా, నెలకు ఒక్కటి చొప్పున శిక్షణా శిబిరమును నిర్వహించే ప్రాతిపదికన సంవత్సరానికి 12 శిక్షణా శిబిరాలను నిర్వహించేటట్లుగా అందులో సుమారు 360 మంది అభ్యర్థులకు శిక్షణ ఇచ్చేటట్లుగా అమలు ప్రణాళికను పాండుపరచినారు. శిక్షణలో పాల్గొనే అభ్యర్థులలో జిల్లాకు సంబంధించిన వివిధ రంగాల ప్రభుత్వ ఉద్యోగులు మరియు ఎస్.జి.ఓస్/లోకల్ ఎస్.జి.ఓస్/సి.బి.ఓలకు సంబంధించిన ప్రతినిధులను తీసుకొనెవిధంగా ప్రతిపాదిస్తూ రూ.3,24,000/- (రూపాయలు మూడు లక్షల ఇరువైనాలుగు వేలు మాత్రమే) మంజూరు చేయవలసినదిగా కోరినారు.

6 జిల్లా విపత్తు నిర్వహణా కమిటీ, నిజామాబాద్ వారు సమర్పించిన పై ప్రతిపాదనను జాగ్రత్తగా పరిశీలించిన పిమ్మట ప్రభుత్వం వీరికి శిక్షణ మరియు సామర్థ్యపు పెంపు విషయమై ప్రాథమికంగా రూ.1.00 లక్ష (రూపాయలు లక్ష మాత్రమే) మంజూరు చేయడమైంది. ప్రతిపాదిత ప్రణాళిక / అమలు ప్రణాళికలో పేర్కొన్న అంశాలను ఆచరణలోకి తేవడానికి ఈ నిధులను మంజూరు చేయడమైంది. తాజాగా సమ్మతింపబడిన దార్శనిక ప్రణాళిక 2010-15, మేరకు జిల్లా విపత్తు నిర్వహణా కమిటీ, నిజామాబాద్ వారు 7 రోజుల లోపల సవరింపబడిన ప్రాజెక్టు ప్రతిపాదనలు దాఖలు చేసినట్లయితే, ప్రతిపాదిత ప్రణాళికలోని శిక్షణ మరియు ఇతర కార్యకలాపాలను సమీక్షించిన తరువాత నిబంధనలను అనుసరించి ప్రభుత్వం నిజామాబాద్ జిల్లా కలెక్టరు గారికి మిగిలిన సామును విడుదల చేయడం జరుగుతుంది. భవిష్యత్తు నిధుల నిమిత్తం వారు తాము చేపడుతున్న కార్యకలాపాల అభివృద్ధి నివేదికను వ్యయం వివరాలతోపాటు నెలవారీగా ప్రభుత్వానికి సమర్పించాల్సి ఉంటుంది.

7. పేరా 6లో సూచించిన సదరు మొత్తమును ప్రభుత్వ సహాయ కార్యదర్శి మరియు డ్రాయింగ్స్ & డిస్పర్సింగ్ అధికారి, రెవెన్యూ (విపత్తుల నిర్వహణ) శాఖ వారు, "కెపాసిటీ బిల్డింగ్ ఫర్ డిజాస్టర్ రెస్పాన్స్ (సి.బి.డి.ఆర్) అండర్ XIII ఫైనాన్స్ కమీషన్ గ్రాంట్" పేర ఆంధ్రప్రదేశ్ సచివాలయంలోని స్టేట్ బ్యాంక్ ఆఫ్ హైదరాబాద్ నందు ఎస్.బి. ఖాతా నంబరు: 62247922773 తో నిర్వహించబడు నిధుల నుండి డ్రాచేసి, జిల్లా కలెక్టర్ మరియు మెజిస్ట్రేట్, నిజామాబాద్ వారి పేరున ఖాతా చెల్లింపు (అకౌంట్ పేయీ) చెక్ ను జారీ చేయవలసినది.

8. ఆర్థిక (వ్యయ-రెవెన్యూ)శాఖ వారు తేది.25.11.2006న జారీ చేసిన యు.ఓ.నోట్. నెం: 29875-  
ఏ/1283/ఎ1/బి.జి.1/2006, ఫైనాన్స్ (బి.జి-1) శాఖ, ద్వారా తెలియజేసిన అనుమతి మేరకు ఈ ఉత్తర్వులు  
జారీ చేయడమైంది.

**(ఆంధ్రప్రదేశ్ గవర్నర్ గారి ఆదేశముల మేరకు, వారి పేరిట)**

**డాక్టర్ టి. రాధ,**

**కమీషనర్ విపత్తుల నిర్వహణ శాఖ మరియు**

**పదవిరీత్యా ప్రభుత్వ ముఖ్య కార్యదర్శి.**

వద్దకు:

శ్రీయుత సహాయక కార్యదర్శి మరియు డ్రాయింగ్స్ & డిస్పల్సింగ్ అధికారి, రెవెన్యూ (వి.సి.) శాఖ

శ్రీయుత చెల్లింపులు మరియు ఖాతాల అధికారి (పే అండ్ అకౌంట్స్ ఆఫీసర్), హైదరాబాద్.

శ్రీయుత అకౌంటెంట్ జనరల్, ఆంధ్రప్రదేశ్, హైదరాబాద్

శ్రీయుత మండలి బుద్ధ ప్రసాద్ గారు, ఆంధ్రప్రదేశ్ రాష్ట్ర అధికార భాషా సంఘం అధ్యక్షులు, హెచ్- (దక్షిణ) భవన

సముదాయము, సచివాలయము, హైదరాబాద్

ఆర్థిక (వ్యయ-రెవెన్యూ) శాఖ

ఆర్థిక (ఎఫ్.సి.)శాఖ, ఆంధ్రప్రదేశ్ సచివాలయము, హైదరాబాద్

శ్రీయుత రాష్ట్ర ఆడిట్ విభాగం డైరెక్టర్ (బి డైరెక్టర్ ఆఫ్ స్టేట్ ఆడిట్), ఆంధ్రప్రదేశ్, హైదరాబాద్

శ్రీయుత అకౌంట్స్ ఆఫీసర్ రెవెన్యూ (విపత్తు నిర్వహణ) శాఖ

శ్రీయుత ఆర్థిక శాఖ కార్యదర్శి , పి.ఆర్ & ఆర్.డి, వ్యక్తిగత కార్యదర్శి గారికి

ఆర్థిక శాఖ కార్యదర్శి ఐ.సి.ఎ.డి పీఎస్, వ్యక్తిగత కార్యదర్శి గారికి

**నకలు కాపీ:** శ్రీయుత ప్రభుత్వ ప్రధాన కార్యదర్శి, సచివాలయము, హైదరాబాద్

శ్రీయుత ప్రభుత్వ ముఖ్య కార్యదర్శి, పి.ఆర్ & ఆర్.డి శాఖ, హైదరాబాద్

శ్రీయుత ప్రభుత్వ ముఖ్య కార్యదర్శి, (ఎఫ్.సి.)శాఖ, హైదరాబాద్

శ్రీయుత జిల్లా కలెక్టర్, నిజామాబాద్ మరియు జిల్లా విపత్తు నిర్వహణా కమిటీ గారికి తగు చర్య నిమిత్తం  
పంపడమైనది.

**//ఉత్తర్వుల మేరకు పంపడమైనది //**

**విభాగాధికారి**